

గురు శతకము.



రచయిత:

బంకుపల్లి రామజోగారావు.

శ్రీ గాయత్రీ ముద్రాక్షరశాలయందు ముద్రితము,

శ్రీ కామేశం.

1939

కాప్రైట్

వెల 2 అణాలు.

అభిప్రాయం.

ఈశతకం పూర్తిగా చూశాను. కొన్ని పద్యాలు అనుకరణల్లా కనడతాయి. కపిని గ్రాంథికభాష కొంచెం లక్షణాల్లో నిరోధించిందనాలి. కాని ఇంతకు ముందున్న శతకాలకంటె విశేషం గురుశతకవంటూ వెలువడడం—భక్తికి భక్తి, నీతికి నీతి చూపించడం—ధారాశుద్ధి కలిగిఉండడం— యివన్నీ చూస్తే మొత్తం మీద రచన బాగానే ఉందనొచ్చు. ముచ్చందింత కంటె మంచివుస్తకాలురాసి అంధ)దేశంలో ఇతను కీర్తిగడించాలి.

విజయనగరం, శతావధాని,
15—4—39. (బూరాడ గున్నేశ్వరశాస్త్రి.

పరిచయము.

విద్యల సుత్రమవిద్య కవిత. దాని నెఱిగి ధన్యుడైన యిక్కవియొక్క పద్యములు మిక్కిలి రసవంతములును, నిర్దుష్టములునై యున్నవి. శైశవమునగల యీతనిరచన భక్తిని, నీతిని వ్యక్తపఱచుచున్నది. ఇంతకంటెనల్లంధములు రచించి దేశమున నీతఁడు సద్యశమొందుఁగాత.

వాడాడ }
12—4—39. } గోవిందు వేంకటనరసింహకవి.

గు రు శ త క ము .



- కం. శ్రీకరుని, గురుని, విబుధా
నీకమ్మును సంస్తుతించి నేర్చినకొలదిన్
దేకువమీఱఁగఁజెప్పదు,
సాకల్యతఁ గందపద్య శతకమ్ము గురూ !
- కం. అవినాశపరబ్రహ్మము
భువినెల్లెడ నిండియుండు బూర్ణమిది, సం
భవమును సంతములేనిది
యవిరతమును నిర్మలమ్మునై యొప్పు గురూ !
- కం. ఏచైతన్యుని కతమున
నీచానీచాది వస్తునిచయము వెలుఁగున్,
వాచామగోచరుండగు
నాచైతన్యనకు మొక్కిల్కు లర్పింతు గురూ !
- కం. గురువనఁగ మానవునకుం
బరతత్త్వముఁజూప, భక్తి భావమునిలుపన్
ధర నవతరించు; గావున
గురువే సర్వస్వమనుచు గొలిచెదను గురూ !

కం. త్రిగుణాతీతుం డెవ్వఁడు
 నిగమమ్ములకందరాని నిస్తులుఁ డెవ్వఁ
 డు, గురుఁడు జగతికి, నాతని
 మొగ్గిఁబ్రార్థననేతు నిరతమున్ మదిని గురూ !

కం. ఋజుమార్గవ ర్తియై తాఁ
 గుజనులపాత్తితయైనఁ గోరక, మదిలో
 భజించు నెవఁడు దేవుని,
 భజించెద; వానిపాదపద్మముల గురూ !

కం. గురుభక్తి ప్రధానముగాఁ
 బురుషులు భూలోకమందు ముక్తిసానం
 బరయఁగఁగలిగిరి కావున
 గురునిన్ బరమాత్మగాఁగ గొలిచెదను గురూ !

కం. ఎవరై నను భగవంతుని
 శివతత్త్వముఁ జూడఁగోరి క్షీతియందెలమిన్
 నివసించిరి ముక్తిసా
 నవిశేషమునందు గురుని నమ్మిగద ! గురూ !

జం. భగవంతునిఁ గనుమార్గము
 సుగమముగానుండు గురుని శోధించినచో
 జగమున నీవె సమర్థుడ
 వగుదని మదియందు నిన్ను బ్రార్థింతుగురూ !

కం. గురుడవని నిన్ను మొక్కితి
 సరభ సమున నన్ను నీదు సన్నిధియందే
 పరతత్వమెఱుంగఁ జేయుచు
 గరుణన్న భ్యాసపరునిఁగాఁజేయు గురూ !

కం. కష్టములకు నెల్లను భూ
 యిష్టము సంసారమందు నిహపరముల సం
 తుష్టినొసంగఁగ వచ్చితి
 సాష్టాంగపు ప్రణతి నీదు చరణముల గురూ !

కం. ముక్తినిఁ బొందఁగ భువిలో
 భక్తులు గురుసేవవలనఁ బడసిరి పరమా
 ర్థోక్తి యది నాకొనంగుము
 శక్తా ! నినుమ్రొక్కువాడ సంతతము గురూ !

కం. మునిజనసంఘములెల్లను

నినుఁగనలేరై రి నిత్యనిర్గుణమూర్తి !

ఘనమైన నీదురూపముఁ

గననోపుదు నెట్లు ? నిత్యకారుణ్య గురూ !

కం. పుట్టుటయుఁ బెరుగుటయునిటఁ

గిట్టుటయును భవదఖండ నిర్ణయమున నే

నెట్లన జరుగునటంచును

గట్టిగమదినమ్మువాఁడు ఘనుఁడుగద ! గురూ !

కం. పండితసామరులందునఁ

జండాలురయందు నిరత షట్కర్మలయం

దుండు నొకలీల నట్టియ

ఖండుని మదిఁగొలుతు భక్తికలితముగ గురూ !

కం. ఆకారశూన్యఁడవనియు

సాకారుఁడవనియు నిత్యసత్యఁడవనియున్

లోకాతీతుఁడవనియు శు

భాకారుఁడవనియు నిన్ను బ్రార్థింతుగురూ !

కం. గురుడే బ్రహ్మ యనందగు
 గురుడే శ్రీవిష్ణుమూర్తి గుర్తింపంగా
 గురుడుగద ! యీశ్వరుండును
 గురుడే బ్రహ్మమని నిన్ను గొలిచెదను గురూ !

కం. ఛాత్రులసం దేహములను
 మైత్రీతః బాటించి తీర్చి మహిమవెలయఁగా
 శ్రేత్రము పరమార్థమునకు
 బాత్రముగాఁజేసి జనులఁ బాలించు గురూ !

కం. జగముల సుధారణసే
 యఁగ నెంతయు నాత్మనెంచి యవసీస్థలిపై
 నిగమాంతవేద్యుడవగుచు
 సుగతినిజూపించు నిన్ను స్తుతియింతు గురూ !

కం. దీపత్వము, నమ్రత్వము,
 దానమృగనరించుటయు, సుదారతమనుటన్
 ఏనరుని గుణములగునో
 యాచరునకు వందనముల సర్పింతు గురూ !

కం. కచువిచ్చినంత సూర్యుని
 గనగలిగినయట్ల లోనగన్నది విడినన్
 గనవచ్చు నిత్య నందుకు
 ఘనమగు నీయతులదయయ కావలయుగురూ !

కం. తనుదానెఱుఁగుట యనఁగాఁ
 దనలోపలచున్న సారత త్వముఁ గనుటే
 తనుదానెఱిగిన యాచి
 ద్దనునెఱిగినయట్లయగునుగద ! పరమగురూ !

కం. వంతలుగలిగిన దా నిను
 మంతయు గణియింపఁబోక నాత్మంగనుచున్
 సంతసము వీడకే గురు
 చింతనమొనరింపఁగాదె సేమమగు గురూ !

కం. నామొరల నాలకింపుము
 ప్రేమాదులు నాకొనంగి ప్రియతమునెడలన్
 నీమంబు నిష్ట కలుగఁగఁ
 గామాదులుమాన్పి నిన్నుఁ గనఁజేయు గురూ !

కం. తప్పుల నెన్నేజేసితి

నొప్పిదములుగాఁగ వాని నొసరించి ఊమన్

విప్పి వచియించి బోధను

తప్పులులేకుండ నన్ను దరిజేర్చు గురూ !

కం. కుహనాగురులను నమ్మక

యిహమునఁ బరమునను నీకు నెంతయుబ్రీతిన్

సహవ ఁనె మెలంగుచు

విహరించెద నీదు బోధవీధి సతగురూ !

కం. నరునకు మరణముతప్పదు

పరమార్థము సతముగాన భక్తుడు దానిన్

గురుచరణసేవజేసియె

ధరఁగొను; నద్దానికొరకు ధ్యానితు గురూ !

కం. కరుణాకరుడవు గురుడవు

స్థిరుడవు వరదుండవీవు సిద్ధికరుడవున్

పరముడవు ప్రేమరూపివి

వరదుడవున్ మునివి భక్తవత్సలుడ గురూ !

కం. నినుదలఁచు నంత మాత్రాన
 ఘనపాపసమూహమెల్లకడలకుఁదొలఁగున్
 వినయాదులు లభియించుచు
 మనవచ్చును భుక్తి ముక్తిమార్గముల గురూ !

కం. ధనధాన్యంబులు గలిగిన
 ఘనతయు గౌరవముబొందఁగానౌ నగుచోఁ
 గనవచ్చు నెట్లు ? నిత్యుని
 వినుతుని బరమాత్ము వేదవేద్యు సతగురూ !

కం. సీమూర్తిధ్యానమ్మున
 నేమోదముగల్గు మనసు నేకాగ్రమగున్
 బ్రేమాయత్తంబగు హృ
 త్సమభవస్మృదుపదములు జెలఁగంగగురూ !

కం. నినుగాంచ నాదునేత్రము
 లనవరతము గోరుచుండి యారాటవడున్
 ఘనరూప ! నిర్వికారా !
 నచుగావుము నిన్నుజూపి నయముగను గురూ !

౩౦. నిరుగాంధ నెన్నికష్టము
 లను బొందుచునుంటి నేను రాజితసుగుణా
 వన ! నాకునింకఁ గష్టము
 లను బొందింపంగఁ దలఁపరాదు సతగురూ !

౩౧. నిరతము నీదగునామ
 స్మరణంబున నేను కాలమానము గడపన్
 స్థిరముగ నీపద భక్త్యా
 చరణంబుననుండ వరమొసఁగుము సతగురూ !

౩౨. భువినేవిధముననై నను
 దవులాటమునందు బడక శ్వత్పదయుగ్మం
 బవిరళ నియతి భజించెడి
 సువిశేషప్రసాదిమ్ము శుద్ధాత్మ ! గురూ !

౩౩. ప్రాపంచికవై రాగ్యము
 నేపట్టిననై న విడువ నీయక దయతో
 కోపాదులుబ్ధనీయక
 కాపాడుము నన్ను దీన కల్పతరు ! గురూ !

కం. సేవంజేయుకొలందిని

భావంబున నూత్నరుచులు వర్జిల్లంగా

దీవింపుమయ్య ! సద్గురు !

భావించెద నీదుపాదపద్మముల గురూ !

కం. నీపాదములకు మ్రొక్కెద

పాపంబులఁజేయనీయవల దరిషడ్వ

క్రోశాటోపము మాన్పుము

ప్రాప్తింపుము నీదు పాదభక్తినిల గురూ !

కం. ఎన్నడు దర్శనమిచ్చెద

వెన్నడు చూపెదవు నాకు నీశ్వరుమూర్తిన్

బన్నములు మాన్పి సతము బ్ర

సన్నుడవై యొసఁగుము దరిశనము సతగురూ !

కం. ఎఱుంగను వేదాదులను నే

నెఱుంగను యోగములగూడ నేమాత్రమునున్

ఎఱుంగ భవదీయ సేవల

నెఱుంగని నే గనుటదెట్లా? యీశ్వరునిగురూ !

- కం. మానవుడు ముక్తిగొనగా
 దీనత్వమే ముఖ్యమైనది యటంచు గడున్
 దీనతనుండిన నన్ను న
 క్షీనునిగాఁజేసి దానిస్థితిస్మిమ్ము గురూ !
- కం. నాకర్మభారముల నెం
 తో, కరుణన్ బాయఁజేసి దుస్సాధ్యంబౌ
 శ్రీకరుని ముక్తిమార్గము
 బ్రాకటముగఁగూర్చు నిన్ను బ్రణుతెందుగురూ !
- కం. నినుమనమున నుతియించుచు
 గనుచుంటిని ముక్తిగూర్చి క్రమశిక్షణలన్
 వినుచుంటి నీదుబోధను
 మనుచుంటిని నీదు సత్యమార్గమున గురూ !
- కం. పరమాత్ముని గనుమార్గము
 సరిజేసియె ప్రీతితోడఁ జయ్యన నన్నున్
 గురుతింపఁజేయుచుంటివి
 స్మరియించెద నిన్ను నధికనదృక్తి గురూ !

కం. ఆసననియమముచేతన్

గాసంతై నను మనంబు గదలింపక య

భ్యాసముచేయించెడి ని

న్నే, సతతముగొల్పుచుండునియమముగగురూ !

కం. జీవోద్ధారణమునకై

నీవిల జన్మించినావు నిర్మలమగు నీ

భావంబు నెఱిగియుంటిని

కావింపుము నీదుకార్యకరణంబు గురూ !

కం. సత్సంగత్యమువలనన్

సత్సంగము; దానివలన సచ్చిద్రూపిలా

సాత్సుకత, దాన నిశ్చల

వాత్సల్యత, దాన ము నిపథము సరిగురూ !

కం. అని నీవుచేయుబోధను

మనమున నభ్యాసరీతి మానక కనుచుం

టిని దివ్యమూర్తి ! తావక

ఘనభక్తిని నీదురూపు గాంచవలె; గురూ !

కం. ఆశాపాశము నన్నున్

బేళలముగఁ జుట్టుముట్టి పీడింపఁగ నా

వేశమున నిన్నుగొలిచి, చి

దాశస్థిరియించుచుండు నమలాత్మ! గురూ !

కం. నీవే నాప్రియసఖుడవు

నీవే నాపరమపితవు నీవే బతియు

న్నీవే ముక్తికరుడవు .

నీవే నాచాలిభాగ్యనిధివై తి గురూ !

కం. మందమతిసగుట నాదగు

సందేహములన్ హరించి చక్కని బోధన్

బొందఁగఁజేయుచు నాకు

న్నందించితి ముక్తివధము నమలాత్మ ! గురూ !

కం. ప్రేమయన లోకమందునఁ

గామించుటయ్యె; తత్త్వగాములకెలమిన్

ప్రేమయన దైవభక్తికి

బ్రహ్మాణ్యంబనుచు నెఱుంగఁబడితి సతగురూ !

కృ. పరమార్థమార్గమనునది
 గురుబోధాచరణదీక్ష గుర్తింపంగా
 నెఱుంగెదగు శబ్దమనఁగాఁ
 గగుణాకర ! దానినెఱుంగఁ గల్గితిని గురూ !

కృ. చిత్కళలకెల్ల శబ్దం
 బుత్కళిక యటంచు నెఱిగియుంటిని; నీసం
 పత్కరుణవలనఁ గలుగును
 తత్కార్యము కౌతుకప్రధానముగ గురూ !

కృ. ఆమనివచ్చిన వృక్ష
 స్తోమము వికసించునట్లు శుద్ధాత్మ ! ప్రభూ !
 నామది నీవు వసింపఁగఁ
 బ్రేమాదులు పెచ్చుపెఱిగి వెలసినవి గురూ !

కృ. అహమను మాయాజాలము
 తహతహలన్ నన్నుముంచి దర్శనభాగ్యం
 బిహమున లేక యొనర్పఁగ
 నహమును ఛేదించి కాచి తమలాత్మ ! గురూ !

కం. గురుసేవ దేవసేవగ

గురుతత్త్వము పరమపురుష! కూటస్థముగా

గురుకార్యమజుని పనిగా

ధరలో నొనరించు నీవు ధన్యుడవు గురూ!

కం. పరమాత్మను దర్శింపగ

నరుడసమర్థుండుగాఁడె? నామస్మరణన్

గురుసేవఁజేసి తత్కృప

స్థిరచిత్తతఁగాంచ ముక్తిస్థిగద ! గురూ !

కం. మఱువగరాదెప్పుడు స

న్దురు; సత్యము విడువరాదు దుర్మార్గమునన్

జరియింపరాదు నీపద

సరసిజములు మదినినిల్పు సజ్జనులు గురూ !

కం. జననీజనకుల భక్తుల

సనయము బూజించుటరయ నర్హము భువిలో

వినయము గలిగి మెలంగుట

ఘనతనుసూచించు విగతకల్మషము గురూ !

కం. ఒకరియెడ మిత్రభావము

నొకరియెడ నమిత్రభావమొప్పుదు సమతన్

సకలమునందు మెలంగుట

సుకమొనగూర్చు నది నిత్యశోభనము గురూ !

కం. పరకాంతలఁ గూడుటయును

బరుషములాడుటయు బుధులఁ బొడిపింపమియున్

విరసములాడుటయును దన

గురుఁదూరుట పాపకార్యగుణతతులు గురూ !

కం. త్రాగుటయు నిల్లటమునకు

నేఁగుటయును జూదమాడనియ్యకొనుటయున్

భోగములు నిత్యమనుటయు

రాగాంధుని యుక్తివాదరాజములు గురూ !

కం. కర్మము నెపమున జరుగు న

ధర్మములను విడువవలయు ధారుణిలోనన్

నిర్మలచిత్తముతో నిజ

ధర్మమునడపుటయె జన్మతారకము గురూ !

కం. బనరుపవలె నుపకృతి నె

వ్వని కేనియు; జేతనై న వస్తువితతిచే

దనుపవలెఁ గోరువారలఁ

గనవలెఁ బ్రేముడిని విబుధకాండమును గురూ !

కం. శుద్ధమైన యహింసా

సిద్ధాంతము నాచరించి శీలవ్రతసం

బంధుడయి పరఁగునట్టి ను [గురూ !

బుద్ధియె పూజ్యుండు, ఘనుడు, పుణ్యుడును

కం. గృహిణిని బలుచననేయక

గృహాలక్ష్మిగనెంచి తనకు గీర్త్యపకీరుల్

గృహిణియ చేకూర్చెడిదని

గ్రహియించగలఁడు సుఖముగాంచునిలగురూ !

కం. కలిగిన ధర్మము చేయక

మెలఁగక నిజమార్గమందు మేఘారులకు దా

దలఁపక భగవంతుని లోఁ

గొలువకచరియించువాఁడు కుత్సితుఁడు గురూ !

కం. విహితమొనరించు నాతని

కహితమ్మొనరించు తెంతో యథుమగు భువిలో

విహితాహితముల నెఱుంగని

సహవాసముచేత నెవఁడు శాంతించు ? గురూ !

కం. భూతములఁ బ్రేమఁజూడమి,

మాతాపితృభక్తసేయ మానుట, విషయ

వ్యాతమునందునఁ జిక్కుట

పాలకనక సహజమైన భావములు గురూ !

కం. పరధనములఁ గోర్చుట, యొర్చు

ఒరిభవమొనర్చుచుట, గొప్పపాపము; సత్యం

జరయక శోంధిరపడుటయు,

స్థిరచిత్తలేమి కేడుచేకూర్చు గురూ !

కం. పున్నెపుచరితము సతహా

నెన్నాల్చో యన్నినాళ్ళు నిమ్మగు దివమం

చన్న భవదీయవాక్యము

మన్ననఁబాటించువాఁడు మాన్యఁడగుగురూ !

కం. సుకమునఁ గప్టమున నృతి
 నొకతీరునఁగాంచుఁ బొంగకోడక జలము
 స్నేకరము విప్పినఁ గప్పిన
 నకలఁకునికరణి సాధ్యో యలభుగద ! గురూ !

కం. పితరుఁడు దై వసముండగు
 నభినికి హితవెద్ది యదియ యాచరణీయం
 బితరములు తగవు సుతునకు
 మతములలో నిదియు గొప్పమతమానె? గురూ!

కం. ఆమ్మను మించినదై వం
 బిమ్మహిలో లేదటంచు హృదయమునందున్
 నమ్ముచు నుడి జనదాటక
 కమ్మగఁదిరుఁగాఢునతఁడు ఘనుఁడుగద ! గురూ!

కం. క్షీప్రపుదాన్యమ్మది దుర
 దృష్టమునన పైనిబిడుచు ధీమతు లెన్నం
 డిప్తవడరేల ? దాని, ని
 కృష్ణత్తునుచు మణిఁదలంచి హేయమును గురూ!

కం. అధికారము గలిగియు దా

బుధపూజతుండై నవాడు పుత్రునిల

న్నధముడగు సేవకునిగను

విధియింపడుగద ! యవాచ్యవిధులందు గురూ !

కిం. ధనవంతుడనను మదమున

వినయము, ధర్మమును, లేక బీడలయెడదా

ననయము నిగ్దయ సూపిన

ఘనమగుసరకమునఁ గూలఁగాఁబడఁడె? గురూ !

కం. బలముగలవాడు బలు దు

ర్బలులను బాధించుటరయఁ బాపము భువిలో

ఖలులను శిక్షింపఁగఁ దన

బలముపయోగించు టధిక ఫలముగద ! గురూ !

కం. బలహీనుడనని భయపడి,

యిలనెప్పుడు చింతనుండుటెరికినై నన్

వలది;ంతకంటె ఘనమా

బలమున్నది; యదియె సీతివ ర్ణముగురూ !

కం. దమమది గుణములలో ను

త్త మ్మెనది యాచరంపడగుఁ బుడమిని దా
ని, మఱచి వత్తించిన, బు
ణ్యముదొలఁగదె? శాతకాశ్రయముగాదె? గురూ!

కం. ధనము భువిలోన శాశ్వత

మని బుద్ధిదలంచి ధర్మమనుసంధానిం
చినవాఁడు ముక్తబౌందును
ఘనుఁడయి, భవదీయమార్గగామియయిగురూ!

కం. శ్రమపడి, సంపాదించు ధ

నముచేతనె తృప్తుఁడగుచు, నైర్మల్యంబై
న మనముగలిగి మెలంగిన
సమలంబగుక్తీ రిఁగాంచు సతఁడుగద! గురూ!

కం. బెడిదములు కూడదెందును

విడువలెనె వ్యసనములను భీష్మించుకదాఁ
గడఁగవలెనె? కార్యమునకు
నడిగిన లేదనుచు నెప్పుడసరాదె ? గురూ !

కం. గతజన్మ నొరులకిచ్చిన
 కతముననేకాదె, ధనముగలవాడగుటన్
 గతిమఱచి యొరులకీయక
 యతిపాపుడు నేటిజన్మమం దతడు గురూ !

కం. నకలేశుని ధ్యానించుట
 యకలంకుని నిష్ఠుఁగూర్చి పార్థినించుటయు
 నొకవిధముననున్నట్టులఁ
 బ్రకటించి అభేదభక్తిభావమును గురూ !

కం. పరమాత్ముని నిజతత్వము
 గురుతింపఁగఁజేయు, నీదుగొప్పదయకు ని
 ద్ధరఁబొత్తుఁడై నవాడే
 చిరతరమగు భక్తిమాన్గస్థిఁగను; గురూ !

కం. గురుదర్శనముచు బొందిన
 యురుగుణునకు లోపమెద్దియుంగల్గదు స
 ద్గురుదర్శనమై దేవుని
 దరిశనమాఁగాదె సర్వదత్తుండ ! గురూ !

కం. నీదాసులపదసేవయె

నీదిగు వదసేవయనుచు నిరువమభక్తిన్

వాదములుమాని దాసుల

పాదములనుగొల్చువాడె పాపనుడు గురూ !

కం. చేసినక్రియ భవదర్పణ

చేసినమేలొదవు ముక్తి చేకూలుగద ! శి

రాసను ద్యజియించిన నే

మోసమునంబడక ముక్తిబొందుగద ! గురూ !

కం. నీపరూము గనుగొనఁగా

నాపూవ్యమ్మొదవు సర్వశక్తిలు గలుగున్

క్షీరుడగు; నరుడు దా సం

సారము విడనాడి పరము సాధించు గురూ !

కం. ఇహలోకపువాంఛలు విడి

సుహృదయుడై భక్తిగలిగి శోభిల్లుచు దా

నహము విడి యెల్లవేళల

సహనముమైనడువఁ బరము సాధించు గురూ

కం. జీవులకుఁ గీడ్డొనర్పక

భావంబున నచలమైన భక్తిమెఱయఁగాఁ

బావనకర్మగొనఁజేడి

జీవితమది ముక్తిదమ్ము సిద్ధిగద ! గురూ !

కం. మానవుని గొప్పశత్రువు

మానసమేయగును సర్వమలిసములకు నీ

మానసమె తావుగాఁగని,

దానిని లోఁగొనెడివాఁడె ధన్యుండు గురూ !

కం. ఒనరుచు కర్మము చక్షుఁ గలి

గినఫలితము గోరఁబోక కింకర్షుడ నీ

కనయము నర్పణజేయుచు

మనునట్టిండు గొప్పబుద్ధిమంతుఁ డిల గురూ !

కం. మరుజుని యాంతర్యమ్మున

ఘనమైనది యాత్మ మనసుకాదది కాయం

బునుగాదు జడతగలుగుటఁ

గనవలె, నయ్యాత్మగురుని గమనించి గురూ !

కం. మృతిఁగూర్చి యెల్లవేళల

స్మృతినుండెడి మానవుండు జేయఁజిలుములన్

సలెమనఁడుగిది ! పృపంచము

జలెనమ్మొనరించు ముక్తనాథంప గురూ !

కం. నీతిగఁదామెలఁగియు, నవి

నీతులనుం దెగఁడనేని నిష్ఫలమా, నా

నీతి; యహమ్మునఁ దవులని

రీతినఁ, బోవచ్చు; బుధవశేష్యుండు గురూ !

కం. గురువర్య ! నీదుశతకము

స్థిరచి త్తతఁ జదువ నిష్పసిద్ధి లభింపన్

వర మొనఁగుము మానవులకుఁ

బరమాన్యమెఱుంగు భక్తిహావమున గురూ !

కం. క్షీతి బంసపల్లవంశ

స్థితులౌ శ్రీ బుచ్చిబాబు శ్రీ సూరమకున్

సుతుఁడను శతకము వ్రాసితిఁ

బ్రతిఫలముగ రామజోగరాయుండిఁ గురూ !

మధురచరణాంబుజమస్తు.



Copies can be had of

Bankupally Ramajogarao,

VADADA,

Chicacole Tq., Vizag Dt



13580